


ශ්‍රී ශාසනවර්ධනාරාමය හෝමාගම මහකටුවාන දේශනා

අංක 005 - 2026 07 03



සත්වත්වය යනු සැම මොහොතක්ම ජරා මරණ වන ධර්මතාවයකි. එනම් එදිනෙදා ජීවිතයේදී මෙසේ ජරා මරණ ධර්මයෝ උපදවන ආයතන 6 ක් භාවිතා කරමින් ඒ ඒ ආයතන වලින් සකස් කරගන්නා අරමුණු වලට තණ්හාවෙන් වේලි බැඳී සත්වයා සසර ගමන මේ ජරා මරණ ධර්මතා නිසා ගමන් කරයි. භාග්‍යවතුන් වහන්සේ දේශනා කරනු ලබන්නේ මේ ආයතන 6 සැම අවස්ථාවකම ගිහි ගිහිමින් සකස් වන ධර්මතා ලෙසය. එනම් සසරේ ජරා මරණ සකස් කරන්නාවූ ගින්නක් ලෙසය. එලෙසම මෙලෙස සකස් වන්නාවූ ධර්මතා මූලික වශයෙන් මෙම ආයතන 6 භාවිතා කරමින් සත්වයා සකස් කරගනු ලබන්නේ "තණ්හාව" නැමැති ධර්මතාවය නිසාය.

භාග්‍යවතුන් වහන්සේ මෙසේ දේශනා කරන්නේ ඇස ,කන ,නාසය,දිව , කය , මනස (වක්ඛු,සෝත ,සාන ,ජීව්හා,කාය,මන) යන්නාවූ ආයතන හය පිළිබඳවය. මෙලෙස පෙන්වා දෙන්නාවූ ආයතන නිසා සකස් වන්නාවූ ඒ ඒ ධර්මතා පිළිබඳව හා එම ක්‍රියාකාරිත්වය පිළිබඳව තිබෙන්නාවූ නොදැනුවත් කම නිසා සකස් වන්නාවූ ධර්මතා වලට තණ්හාවෙන් වේලි බැඳී සත්වයා සසර යන බව භාග්‍යවතුන් වහන්සේ දේශනා කරනු ලබයි. මෙලෙසින් සකස් වන්නාවූ ධර්මතා ගැන ලබා ගන්නාවූ අවබෝධයෙන් මෙලෙස සකස් වන්නාවූ ජරා මරණ සිදු දැමිය හැකි බව භාග්‍යවතුන් වහන්සේ දේශනා කරන ලදී.

මෙසේ මෙම ආයතන 6 න් සකස් වන්නාවූ අරමුණු වලට තණ්හා කරගන්නාවූ ආකාර ලෙස. එසේ මූලිකව සකස් වන්නාවූ ධර්මතා/අරමුණු ගැන නැවත සිතමින්, ඒ සම්බන්ධයෙන් නැවත කතාකරමින් හා කාය කර්ම සිදු කරමින් ඒ ඒ අරමුණු වල බැඳෙමින් සසර සකස් කරගැනීමක් සත්වයා සිදු කරගනී. එනම්

01. ඇස භූමිය කරගනිමින් සකස් වන්නාවූ පෙනීමට (දිවය) නැවත සිතමින් කාය කර්ම, වචි කර්ම, මනෝ කර්ම සිදු කිරීම.
02. කන භූමිය කරගනිමින් සකස් වන්නාවූ ඇසීමට (සුත) නැවත සිතමින් කාය කර්ම, වචි කර්ම, මනෝ කර්ම සිදු කිරීම. .
03. නාසය භූමිය කරගනිමින් සකස් වන්නාවූ දැනීමට (මුත) නැවත සිතමින් කාය කර්ම, වචි කර්ම, මනෝ කර්ම සිදු කිරීම.
04. දිව භූමිය කරගනිමින් සකස් වන්නාවූ දැනීමට (මුත) නැවත සිතමින් කාය කර්ම, වචි කර්ම, මනෝ කර්ම සිදු කිරීම.
05. කය භූමිය කරගනිමින් සකස් වන්නාවූ දැනීමට (මුත) නැවත සිතමින් කාය කර්ම, වචි කර්ම, මනෝ කර්ම සිදු කිරීම.
06. මනස භූමිය කරගනිමින් සකස් වන්නාවූ දැනගැනීමට (විඤ්ඤාන) නැවත සිතමින් කාය කර්ම, වචි කර්ම, මනෝ කර්ම සිදු කිරීම. (සිතුවිලි / ධම්ම)

ආදී ලෙසින් තණ්හාව නිසා මූලික සකස් වීමකට සත්වයා අවිද්‍යාව නිසා එම ධර්මතාවයන්ගේ ස්වභාවය හදුනා ගත නොහැකිව නැවත නැවත ජරා මරණ සකස් කරගනිමින් සසරේ යාම සිදු කරගනී.

මෙලෙස මූලිකව සකස් වන්නාවූ ක්‍රියාවට තණ්හාවෙන් වේලි බැඳී නැවත සකස් කරන්නාවූ කාය කර්ම, වචි කර්ම, මනෝ කර්ම සිදු කිරීම අවබෝධයෙන් නැවැත්වීමෙන් සකස් කරගන්නාවූ සසර / දුක / මාරයා නැවත නැවත සකස් වීම නවතා දැමිය හැකිය. මෙසේ මූලික සකස් වන්නාවූ ධර්මතා ගැන අවබෝධයෙන් විමසා බැලීමෙන් ජරා මරණ ඉපදීම නවතා දැමිය හැකිය.

මෙලෙසින් සත්වයා මෙසේ සකස් වන්නාවූ මූලික ක්‍රියාවන් වලට නැවත නැවත කාය කර්ම, වචි කර්ම, මනෝ කර්ම සිදු කිරීම හේතුවෙන් මම, මගේ යන සිතුවිල්ලක් සකස් කරගැනීමක් සිදු කරයි නමුත් මෙහිදී මම මගේ යන්නාවූ සකස් කරන්නා ධර්මතාවයෝ "නිව්ව" භාවයකින් ගත නොහැකිය. එලෙසින් ජාති වන්නාවූ මම, මගේ යන සකස් කරගැනීම මූලිකව සකස් වන්නාවූ ධර්මතාවයන්ට නැවත නැවත සිතමින් සකස් කරගන්නාවූ කර්මයන් නිසා සකස් වන්නාවූ අවිද්‍යා සහගත හැඟීමකි.

මෙසේ මූලිකව සකස් වන්නාවූ පෙනීම, ඇසීම, දැනීම, දැනගැනීම (හිතීම) (දිවය , සුත , මුත, විඤ්ඤාන) කෘත්‍යන්ට තණ්හාවෙන් බැඳීමෙන් ජරා මරණ ඉපදීමක් සිදුවේ. සත්වයාට මූලිකව සකස් වන්නාවූ ධර්මතා නතර (එය විපාකයකි) කිරීමට නොහැක නමුත් දෙවනුව සකස් කරගන්නාවූ ධර්මතා අපට නවතා දැමිය හැකිවේ. එලෙසින් මෙහි දෙවන අවස්ථාව නවතා දැමීමෙන් ජරා මරණ උදා වීම නවතා දැමිය හැකිය. එය මේ මොහොතට සිදුවන්නාවූ ක්‍රියාවකි.

භාග්‍යවතුන් වහන්සේගේ දේශනා කරන ලද ප්‍රඥප්තීන් අනුව මනස පිහිටුවා අප මෙලෙසින් සකස් කරගන්නාවූ ධර්මතා පිළිබඳව අවබෝධ කරගත යුතුය. එහිදී ජරා මරණ වලට හේතුව වන්නාවූ ආයතන මූලික වීමෙන් සකස් වන්නාවූ පෙනීම, ඇසීම, දැනීම, දැනගැනීම (හිතීම) (දිවය , සුත , මුත, විඤ්ඤාන) පිළිබඳවත් එසේ සකස් වන මූලික හේතුවට තණ්හාවෙන් බැඳීමෙන් නැවත සකස් කරගන්නාවූ ඵලයන් කාය කර්ම , වචි කර්ම , මනෝ කර්ම හේතුවෙන් සකස් කරගන්නාවූ දුක පිළිබඳව අවබෝධ කරගත යුතුය.

කලත්‍රයේම සත්වයාගේ සකස් වන්නාවූ මේ ක්‍රියාකාරිත්වය එනම් පෙනීම,ඇසීම,දැනීම,දැනගැනීම (හිතීම) (දිට්‍ය ,සුත ,මුත,විඤ්ඤාත) පිළිබඳව නොදැනුවත් කමින් ක්‍රියා කිරීමක් සිදුවේ. එහිදී සත්වයා මේ ක්‍රියාකාරිත්වය සිදු වීමට හේතු හා ඵල ඇති බව නොදනී. එලෙස නොදැනීම භාග්‍යවතුන් වහන්සේ දේශනා කරනුයේ "අවිද්‍යාව" ලෙසිනි. එනම් පෙනීම,ඇසීම,දැනීම,දැනගැනීම (හිතීම) (දිට්‍ය ,සුත ,මුත,විඤ්ඤාත) නොදැනීමත් එසේ මූලික වලට කාය කර්ම , වචි කර්ම , මනෝ කර්ම සිදු කරන්නේ යන්නෙන් නොදැනීම "අවිද්‍යාව" ලෙසින් දේශනා කරන ලදී. මෙලිසින් සිදුවන්නාවූ ක්‍රියාවලිය (හේතු,ඵල) ගැන මනා විමසීමෙන් සකස් වන්නාවූ ධර්මතා පිළිබඳව විද්‍යාව පහල කරගැනීමට හැකියාව පවතී.

මෙහිදී අප විමසිය යුත්තේ මොනවද යන කරුණ මනා ලෙස දැනගත යුතුවේ. එනම් මෙසේ මූලිකව සකස් වන්නාවූ ක්‍රියා එනම් පෙනීම,ඇසීම,දැනීම,දැනගැනීම (හිතීම) (දිට්‍ය ,සුත ,මුත,විඤ්ඤාත) පිළිබඳවත් ඒ සමගම තණ්හාවෙන් වෙලි සකස් කරගන්නා වූ ඵලයන් පිළිබඳවත් මනා ලෙස නුවණින් විමසිය යුතුය. මෙසේ මෙම ධර්මතා විමසීම සදහා භාග්‍යවතුන් වහන්සේ විවිධ ප්‍රඥප්තීන්/ක්‍රමයන් දේශනා කරන ලදී. එහිදී

01. ස්කන්ධ ක්‍රමය . - 5
02. ධාතු. - 18
03. ආයතන.- 12
04. ඉන්ද්‍රිය.- 22
05. පටිච්ච සමුප්පාද.- අංග 12
06. චතුරාර්ය සත්‍ය.

ආදී ක්‍රමයන් වලට මෙසේ සකස් වන්නාවූ ක්‍රියාකාරිත්වය විමසිය යුතුය. එසේ විමසිය යුත්තේ විපාක ලෙසින් මූලිකව සකස් වන්නාවූ "මුල් උපතේ ස්වභාවයත් " එම මුල් උපතට තණ්හාවෙන් වෙලි බැඳී සකස් කරගන්නාවූ "දෙවන" උපත පිළිබඳවත්ය. මෙසේ සකස් වීම පිළිබඳව දැනගැනීම සම්මා දිට්‍යිය වේ.

මෙසේ ස්කන්ධ , ධාතු , ආයතන ආදී මේ ධර්මතා ගැන යම් අධ්‍යනයක් සිදු කරයි නම් එය සකස් වන්නාවූ මේ මුල් උපත සහ දෙවන උපත ගැන අධ්‍යනය කිරීමක් වේ. එනම් එලෙස කරන්නාවූ අධ්‍යනයෙන් විමසන්නේ මෙම සකස් වන්නාවූ උපත් පිළිබඳව හෙවත් පෙනීම,ඇසීම,දැනීම,දැනගැනීම (හිතීම) (දිට්‍ය ,සුත ,මුත,විඤ්ඤාත) හා කාය කර්ම , වචි කර්ම , මනෝ කර්ම යන සකස් වන්නාවූ ධර්මතා පිළිබඳවය. මෙසේ ස්කන්ධ , ධාතු , ආයතන ආදී ක්‍රමයන්ගෙන් භාග්‍යවතුන් වහන්සේ සත්වත්වය පිළිබඳව සුවිශේෂ වශයෙන් දේශනා කිරීමට යොදාගන්නාවූ ක්‍රම වේදය නම් පංචස්කන්ධ ක්‍රම වේදයයි.

මෙසේ ඇතිකරගන්නාවූ දර්ශන ඥාණය සකස් කරගැනීමට මූලික වශයෙන් ප්‍රත්‍ය වශයෙන් කරුණු දෙකක් ඇත එනම් පරතෝගොසය හා යෝනියෝ මනසිකාරයයි. මෙහෙදී භාග්‍යවතුන් වහන්සේගේ දේශනාව කලාණ මිත්‍රයාගෙන් අසා දැනගැනීම හා එසේ දැනගත් ධර්මය මනසිකාර කිරීමෙන් අවබෝධයට අවශ්‍ය දර්ශන ඥාණය සකස් වේ. සුතමය ඥාණය, අන්මේ ඥාණය, සත්‍ය ඥාණය ආදී ලෙසින්ද හදුන්වන්නේ මෙයම වේ.

ස්කන්ධ පංචකය.

A පංචස්කන්ධ උපත

මුල් උපත (පංචද්වාරික)

හේතු ධර්මයෝ

අවිධි (අවිධි මාත්‍රය)	රූප රූප + අස (වස්තු)	(වස්තු) විඤ්ඤාණය
සුත්ත (සුත්ත මාත්‍රය)	භේද + කණ (සෝත)	(සෝත) විඤ්ඤාණය
භාසය (භාස මාත්‍රය)	ගන්ධ + නාසය (භාස)	(භාස) විඤ්ඤාණය
මුත්ත (මුත්ත මාත්‍රය)	රස + උප (චිත්ත)	(චිත්ත) විඤ්ඤාණය
චුච (චුච මාත්‍රය)	පොර්ධම්ම + කය (කාය)	(කාය) විඤ්ඤාණය

විච්ඡේදයේ විච්ඡේදය

රූප විඤ්ඤාණ සංකාර විඤ්ඤාණ

පංචස්කන්ධ උපත

මමනෝවන අප්‍රකට හේතු ඵල ක්‍රියාවලියකි - (පුරාණ කර්ම සදහා විපාක උපත)

පසු උපත (මනෝද්වාරික)

හේතු ධර්මයෝ

විඤ්ඤාණය (භාසය මාත්‍රය)

ධම්ම + මනසාමන මනෝවිඤ්ඤාණය

රූප විඤ්ඤාණ සංකාර විඤ්ඤාණ

පංචඋපානස්කන්ධ උපත

සත්වත්තය හෙවත් මම පැනවු ප්‍රකට හේතු ඵල ක්‍රියාවලියකි (භව කාය/චිත්/මනෝ කර්ම උපත - මමවන ධර්මතා 18)

B පටිච්චසම්ප්පාද උපත

නාමරූපපට්ඨය විඤ්ඤාණය, විඤ්ඤාණපට්ඨය නාමරූපං

උපත/පාති

1 අවිද්‍යා පට්ඨය සංහාරය
2 සංහාර පට්ඨය විඤ්ඤාණය
3 විඤ්ඤාණ පට්ඨය භවය
4 භවය පට්ඨය භවය
5 භවය පට්ඨය භවය
6 භවය පට්ඨය භවය
7 භවය පට්ඨය භවය
8 භවය පට්ඨය භවය
9 භවය පට්ඨය භවය
10 භවය පට්ඨය භවය
11 භවය පට්ඨය භවය

භව මූලික නානාවිත්ත

සිතුවිල්ලක නානාවිත්ත

ඒකචිත්තත්තනික

[illegible]

කලත්‍රයෙදීම සත්වත්වයේදී කෘත්‍යන් සකස් වීමට එනම්.

- පෙනීමේ කෘත්‍ය සකස් වීමට නම් වර්ණ රූපය , ඇස , විඤ්ඤාණය තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.
- ඇසීමේ කෘත්‍ය සකස් වීමට නම් කණ,ශබ්දය , විඤ්ඤාණය තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.

➤ දැනීම සඳහා ඒ ඒ ආයතන එනම්.

01. ගන්ධ,නාසය විඤ්ඤාණය තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.

02. රස,දිව ,විඤ්ඤාණය තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.

03. පොට්ටබ්බ (පඨවි,තේජෝ,වායෝ) , කය විඤ්ඤාණය තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.

➤ දැනගැනීම සඳහා ධම්ම,මන,විඤ්ඤාණය (මූල චිත්තය) තිබිය යුතුය එනම් මෙම ධර්මතා තුනේ සංගතියක් සිදුවිය යුතුය.

මෙලස සකස් වන්නාවූ අරමුණු එනම් වර්ණ රූප,ශබ්ද,ගන්ධ,රස,පොට්ටබ්බ,ධම්ම අවකාශයේ කෙතරම් පැවතුනත් එක මොහොතකට සකස් කරගනුයේ එකක් පමණි එනම් එක මොහොතක අරමුණු එකට වඩා සකස් කරගැනීමක් සිදු කල නොහැක නමුත් සකස් වීමේ පවත්නා වේගය නිසා සත්වයා වටහා ගනුයේ සියළු දේ එක වර සිදු වන බවය.

භාග්‍යවතුන් වහන්සේ මෙසේ ආයතන සකස් වීම දේශනා කරනු ලබන්නේ ඒ ඒ අභ්‍යන්තර ආයතන හා එයට ප්‍රත්‍ය වන භාහිර ආයතන වල පැවැත්ම ඇති විටදීය. එනම්

01. ඇස පැනවීම දේශනා කරනුයේ විඤ්ඤාණය සමග සකස් වන්නාවූ රූපය ඇති විටය . (පෙනීමේ කෘත්‍ය)

02. කන පැනවීම දේශනා කරනුයේ විඤ්ඤාණය සමග සකස් වන්නාවූ ශබ්දය ඇති විටය.(ඇසීමේ කෘත්‍ය)

03. නාසය පැනවීම දේශනා කරනුයේ විඤ්ඤාණය සමග සකස් වන්නාවූ ගන්ධය ඇති විටය.(දැනීමේ කෘත්‍ය)

04. දිව පැනවීම දේශනා කරනුයේ විඤ්ඤාණය සමග සකස් වන්නාවූ රස ඇති විටය. (දැනීමේ කෘත්‍ය)

05. කය පැනවීම දේශනා කරනුයේ විඤ්ඤාණය සමග සකස් වන්නාවූ පොට්ටබ්බය (පඨවි, තේජෝ, වායෝ) ඇති විටය. (දැනීමේ කෘත්‍ය)

06. මනස පැනවීම දේශනා කරනුයේ විඤ්ඤාණය සමග සකස් වන්නාවූ ධම්ම ඇති විටය. (දැනගැනීමේ කෘත්‍ය)

මෙසේ භාග්‍යවතුන් වහන්සේ දේශනා කරනු ලබන්නාවූ වූ මෙම ධර්මතා 18 පිළිබඳව වෙන වෙනම ඒ ඒ ධර්මතා විමසීමෙන් අවබෝධයක් ඇති කරගත යුතුය. එසේ අවබෝධ කරගැනීමෙන් සසර,දුක,මාරයා යන ධර්මතා වලින් මිදීමට හැකිය.

මෙලෙසින් සකස් වන්නාවූ ඇස , කන,නාසය,දිව,කය,මනස යනු එක ධර්මතාවයක් නොවේ. එනම් මෙම ධර්මතා සකස් වනුයේ ධර්මතා සමූහ වශයෙනි. මෙලෙස සකස් වීමට ප්‍රත්‍ය වන්නාවූ හේතු ධර්මතා හා එම හේතු ධර්මතා නිසා සකස් වන්නාවූ එල ධර්මයෝ ඉහතින් පෙන්වා ඇති ආකාරයට දත යුතුය.

උදා: ගින්නක් හට ගැනීම සඳහා මූලික වශයෙන් දර, වාතය,උෂ්ණත්වය ආදී හේතු ධර්මයෝ මූලික වීමක් සිදුවේ. එලෙසින් ගින්න හට ගැනීමෙන් ආලෝකය,තාපය ,දුම , අගුරු,අළු ආදී එලයන් සකස් වීමක් සිදුවේ. මෙහිදී හේතූන් හා එලයන් සමූහ වශයෙන් යෙදීම හා සකස් වීමක් සිදුවේ.

මෙහිදී යෙදෙන්නාවූ හේතූන් හා එලයන් වෙන් කිරීමක් සිදු කල නොහැක. යම් භෙයකින් එක් හේතු ධර්මතාවයක ඉවත් කිරීමෙන් එයින් සකස් වන්නාවූ එලය සකස් වීම නතර වීමක් සිදුවේ.

කාලත්‍රයේ මෙලෙස යෙදෙන්නාවූ හේතූන් නිසා (නිත්තන් සංගතිය) එල ධර්මතා පහක සකස් වීමක් සිදුවේ. එනම් ස්කන්ධ පංචකයයි. (මෙය ඇති කල්හි මෙය වේ)

මෙලස පෙනීම,ඇසීම,දැනීම,දැනගැනීම (හිතීම) (දිට්ඨ ,සුත ,මුත,විඤ්ඤාන) යනු ස්කන්ධ පංචකයක පහළ වීමක් වේ. එහිදී සකස් වනුයේ

- රූපස්කන්ධය
- වේදනාස්කන්ධය
- සංඥාස්කන්ධය
- සංස්කාරස්කන්ධය
- විඤ්ඤානස්කන්ධය

යන ස්කන්ධ පංචක ධර්මතාවෝය.

දේශනාවේ YouTube සබැඳියාව : <https://www.youtube.com/watch?v=4L14wcAs0r0>

1. ස්කන්ධ (පඤ්චස්කන්ධ) – 5

- රූප
- වේදනා
- සංඥා
- සංස්කාර
- විඤ්ඤාණ
-

2. ධාතු – 18

- අභ්‍යන්තර ධාතු 6 - (චක්ඛු, සෝත, සාන, ජීව්හා, කාය, මනෝ)
- බාහිර ධාතු 6 – (රූප, ශබ්ද, ගන්ධ, රස, පොච්ඨබ්බ, ධම්ම)
- විඤ්ඤාණ ධාතු 6 – (චක්ඛු විඤ්ඤාණ, සෝත විඤ්ඤාණ, සාන විඤ්ඤාණ, ජීව්හා විඤ්ඤාණ, කාය විඤ්ඤාණ, මනෝ විඤ්ඤාණ)
- මුළු එකතුව = 18

3. ආයතන – 12

- අභ්‍යන්තර ආයතන 6
 - චක්ඛු
 - සෝත
 - සාන
 - ජීව්හා
 - කාය
 - මනෝ
- බාහිර ආයතන 6
 - රූප
 - ශබ්ද
 - ගන්ධ
 - රස
 - පොච්ඨබ්බ
 - ධම්ම
- මුළු එකතුව = 12

4. ඉන්ද්‍රිය – 22

- චක්ඛු ඉන්ද්‍රිය
- සෝත ඉන්ද්‍රිය
- සාන ඉන්ද්‍රිය
- ජීව්හා ඉන්ද්‍රිය
- කාය ඉන්ද්‍රිය
- ඉත්ථි ඉන්ද්‍රිය
- පුරිස ඉන්ද්‍රිය
- ජීවිත ඉන්ද්‍රිය
- සුඛ ඉන්ද්‍රිය
- දුක්ඛ ඉන්ද්‍රිය
- සෝමනස්ස ඉන්ද්‍රිය
- දෝමනස්ස ඉන්ද්‍රිය
- උපෙක්ඛා ඉන්ද්‍රිය
- ශ්‍රද්ධා ඉන්ද්‍රිය
- චීරිය ඉන්ද්‍රිය
- සති ඉන්ද්‍රිය
- සමාධි ඉන්ද්‍රිය
- ප්‍රඥා ඉන්ද්‍රිය

- අනඤ්ඤාතඤ්ඤස්සාමිතින්ද්‍රිය
- අඤ්ඤිත්ද්‍රිය
- අඤ්ඤාතාවිත්ද්‍රිය
- මනින්ද්‍රිය

5. පටිච්චසමුප්පාද අංග – 12

1. අවිජ්ජා
2. සංස්කාර
3. විඤ්ඤාණ
4. නාමරූප
5. සලායතන
6. එස්ස
7. වේදනා
8. තණ්හා
9. උපාදාන
10. භව
11. ජාති
12. ජරා-මරණ (සෝක, පරිදේව, දුක්ඛ, දෝමනස්ස, උපායාස සමඟ)

6. චතුරාර්ය සත්‍ය.

- දුක්ඛ ආර්ය සත්‍ය
- දුක්ඛ සමුදය ආර්ය සත්‍ය
- දුක්ඛ නිරෝධ ආර්ය සත්‍ය
- දුක්ඛ නිරෝධගාමිනී පටිපදාර්ය සත්‍ය